



(ஒன்பதாவது பாராளுமன்றம் - நான்காவது கூட்டத்தொடர்)

இல. 1(8).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்
2023 ஏப்ரல் 11 செவ்வாய்க்கிழமை வெளியிடப்பட்டது

2023 மே 09, செவ்வாய்க்கிழமை

வாய்மூல விடைக்கான வினாக்கள்

1540/2023

கௌரவ (திருமதி) ராஜிகா விக்கிரமசிங்ஹு,— கைத்தொழில் அமைச்சரைக் கேட்பதற்கு,— (1)

- (அ) (i) இலங்கையின் ஒவ்வொரு மாகாணத்திலும் உள்ள கைத்தறி நெசவாளர்களின் எண்ணிக்கை தனித்தனியாக எத்தனை என்பதையும்;
- (ii) கைத்தறி நெசவாளர்கள் அதிகமாக உள்ள பிரதேசங்கள் யாவை என்பதையும்;
- (iii) இலங்கையில் காணப்படுகின்ற கைத்தறி புடவை விற்பனை நிலையங்களின் எண்ணிக்கை எத்தனை என்பதையும்;
- (iv) மேற்படி விற்பனை நிலையங்கள் அதிகமாக உள்ள பிரதேசங்கள் யாவையென்பதையும்;
- (v) கைத்தறி புடவை விற்பனையின் மூலம் ஒவ்வொரு மாகாண சபை அதிகாரப் பிரதேசத்தில் ஈட்டப்படும் வருடாந்த வருமானம் தனித்தனியாக எவ்வளவு என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1576/2023

கௌரவ சஞ்ஜீவ எதிரிமான்ன,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) தேசிய போக்குவரத்து ஆணைக்குழுவினால் பாதை அனுமதிப்பத்திரங்கள் வழங்கப்படும் முறையியல் யாதென்பதையும்;
- (ii) சாதாரண பாதைகள் மற்றும் அதிவேகப் பாதைகளுக்கு இன்றளவில் வழங்கப்பட்டுள்ள பாதை அனுமதிப்பத்திரங்களின் எண்ணிக்கை வெவ்வேறாக எத்தனை என்பதையும்;
- (iii) இன்றளவில் வழங்கப்பட்டுள்ள அனுமதிப்பத்திரங்களை வேறொரு தரப்பினருக்கு மாற்றுவதற்கான இயலுமை உள்ளதா என்பதையும்;

அவர் இச்சபையில் தெரிவிப்பாரா?

(ஆ) இன்றேல், ஏன்?

1614/2023

கௌரவ திஸ்ஸ அத்தநாயக்க,— சுற்றாடல் அமைச்சரைக் கேட்பதற்கு,— (2)

- (அ) (i) கண்டி நகரில், பாதகமான வாயுக்களின் உள்ளடக்கம் அங்கீகரிக்கப்பட்ட செறிவு மட்டத்தை விடவும் உயர்வான பெறுமானத்தைக் கொண்டிருப்பதாக ஆய்வறிக்கைகள் மூலம் உறுதிப்படுத்தப்பட்டுள்ளது என்பதையும்;
- (ii) அதனுடன் தொடர்புடையதாக 2017ஆம் ஆண்டு, உரிய சகல தரப்பினர்களினதும் பங்குபற்றுதலுடன் காற்று வளங்கள் முகாமைத்துவ நிகழ்ச்சித் திட்டங்கள் ஆரம்பிக்கப்பட்டன என்பதையும்;
- (iii) பின்னர் அந்நிகழ்ச்சித் திட்டங்கள் நடைமுறைப்படுத்தப்படுவது நிறுத்தப்பட்டுள்ளன என்பதையும்;
- அவர் அறிவாரா?
- (ஆ) (i) மேற்குறிப்பிட்ட நிகழ்ச்சித் திட்டங்களை நடைமுறைப்படுத்தாமைக்கான காரணங்கள் யாவையென்பதையும்;
- (ii) அந்நிகழ்ச்சித் திட்டங்களை மீளவும் நடைமுறைப்படுத்துவதற்கு நடவடிக்கை மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

1631/2023

கௌரவ குணதிலக ராஜபக்ச,— வனசீவராசிகள் மற்றும் வனவளங்கள் பாதுகாப்பு அமைச்சரைக் கேட்பதற்கு,— (2)

- (அ) (i) வனப்பாதுகாப்பு திணைக்களத்திற்குச் சொந்தமான காணிகளின் அளவு ஏக்கர்களில் எவ்வளவென்பதையும்;
- (ii) மேற்படி காணிகளுள் பெருமளவான காணிகள் அனுமதியின்றி கையகப்படுத்தப்பட்டுள்ளதை அறிவாரா என்பதையும்;
- (iii) அவ்வாறு அனுமதியின்றி கையகப்படுத்தப்பட்டுள்ள காணிகளின் அளவு ஹெக்டேர்களில் எவ்வளவென்பதையும்;
- (iv) மேற்படி காணிகளை, மீளவும் வனப்பாதுகாப்பு திணைக்களத்தின் உடமையாக்கிக் கொள்வதற்காக மேற்கொள்ளப்பட்டுள்ள நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1634/2023

கௌரவ மிலான் ஜயதிலக்க,— பொதுமக்கள் பாதுகாப்பு அமைச்சரைக் கேட்பதற்கு,— (2)

- (அ) (i) இலங்கையில் பதிவு செய்யப்பட்டுள்ள அரச சார்பற்ற அமைப்புகளின் எண்ணிக்கை;
- (ii) அவற்றில் தற்போது இயங்கும் நிலையிலுள்ள அரச சார்பற்ற அமைப்புகளின் எண்ணிக்கை;
- (iii) புதிதாக பதிவு செய்துகொள்வதற்கு விண்ணப்பித்துள்ள அரச சார்பற்ற அமைப்புகளின் எண்ணிக்கை;
- யாது என்பதை அவர் இச்சபைக்கு அறிவிப்பாரா?
- (ஆ) (i) இலங்கையில் பதிவு செய்யப்பட்டுள்ள அரச சார்பற்ற அமைப்புகள் வருடாந்தம் கணக்கு அறிக்கைகளைச் சமர்ப்பித்துள்ளனவா;
- (ii) இன்றேல், அது தொடர்பில் மேற்கொள்ளப்படும் நடவடிக்கை யாது;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

1673/2023

கௌரவ சாள்ஸ் நிர்மலநாதன்,— வெளிநாட்டு அலுவல்கள் அமைச்சரைக் கேட்பதற்கு,— (2)

- (அ) (i) இலங்கையில் நிலவிய போர்ச் சூழல் காரணமாக வடக்கு மற்றும் கிழக்கு மாகாணங்களில் வசித்த ஆயிரக்கணக்கான தமிழர்கள் இந்தியாவிற்கு இடம்பெயர்ந்து முகாம்களிலும் முகாம்களுக்கு வெளியே பிற இடங்களிலும் தங்கியுள்ளார்கள் என்பதையும்;
- (ii) தற்போது போர் நிறைவடைந்துள்ள போதிலும், மேற்படி குழுவைச் சேர்ந்த சுமார் 100,000 பேருக்கு இலங்கைக்கு மீண்டும் வருகைதர இயலாதுள்ளதென்பதையும்;
- (iii) அம்மக்களில் முகாம்களுக்கு வெளியே பிற இடங்களில் தங்கியுள்ள பலர், இந்திய அரசாங்கத்தால் வீசா வழங்கப்படாததால் இலங்கைக்குத் திரும்பும் போது, இவர்கள் இந்தியாவில் தங்கியிருந்த முழுக் காலத்திற்குமான வீசா கட்டணத்தைச் செலுத்த நேரிட்டுள்ளதென்பதையும்;

அவர் அறிவாரா?

- (ஆ) மேற்படி மக்களை மீண்டும் இலங்கைக்கு அழைத்து வருவதற்கு மேற்கொள்ளப்படும் நடவடிக்கைகள் யாவையென்பதை அவர் இச் சபைக்கு அறிவிப்பாரா?

- (இ) இன்றேல், ஏன்?

1754/2023

கௌரவ சமன்பிரிய ஹேரத்,— பெருந்தோட்டக் கைத்தொழில் அமைச்சரைக் கேட்பதற்கு,— (2)

- (அ) (i) இலங்கைக்கு வருடாந்தம் இறக்குமதி செய்யப்படுகின்ற பிளாஸ்டிக் தும்புத்தடிகள், பிளாஸ்டிக் விளக்குமாறுகள் மற்றும் துப்புரவுச் செயற்பாடுகளுக்காகப் பயன்படுத்தப்படும் பிளாஸ்டிக் தூரிகைகளின் எண்ணிக்கை வெவ்வேறாக எத்தனையென்பதையும்;

- (ii) அவற்றை இறக்குமதி செய்வதற்கு வருடாந்தம் செலவிடப்படும் தொகை எவ்வளவென்பதையும்;

அவர் இச் சபைக்கு அறிவிப்பாரா?

- (ஆ) (i) தும்பு சார்ந்த பொருட்களின் பாவனையை ஊக்குவிப்பதற்கு இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;

- (ii) தும்பு சார்ந்த பொருட்களுக்கான பதிலீட்டுப் பொருட்களின் இறக்குமதியை அதைரியப்படுத்துவதற்கு கொள்கைரீதியான தீர்மானம் மேற்கொள்ளப்பட்டுள்ளதா என்பதையும்;

அவர் இச் சபைக்கு அறிவிப்பாரா?

- (இ) இன்றேல், ஏன்?

1800/2023

கௌரவ குமாரசிறி ரத்னாயக்க,— வர்த்தக, வாணிப மற்றும் உணவுப் பாதுகாப்பு அமைச்சரைக் கேட்பதற்கு,— (1)

- (அ) (i) மொனராகலை மாவட்டத்தில் உள்ள பலநோக்கு கூட்டுறவுச் சங்கங்களின் எண்ணிக்கை யாதென்பதையும்;

- (ii) மேற்படி மாவட்டத்தில் உள்ள கூட்டுறவு பிரதேச விற்பனை நிலையங்களின் எண்ணிக்கை யாதென்பதையும்;

- (iii) மேற்படி பிரதேச விற்பனை நிலையங்களில் பணிபுரியும் ஊழியர்களின் எண்ணிக்கை யாதென்பதையும்;

- (iv) மேற்படி விற்பனை நிலையங்களுக்குத் தேவையான நுகர்வுப் பொருட்கள் வ/ப லங்கா சதொச நிறுவனத்தினால் வழங்கப்படுகின்றனவா என்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

1809/2023

கௌரவ அஜித் மான்னப்பெரும,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) பேலியகொட விஜய குமாரணதுங்க விளையாட்டு மைதானம், பேலியகொட நகர சபையால் நிர்வகிக்கப்படுகிறது என்பதையும்;
- (ii) அந்த விளையாட்டு மைதானத்தின் பாதுகாப்பு இரும்புப் படலைகள் பழைய இரும்புக்கு விற்பனை செய்யப்பட்டுள்ளன என்பதையும்;
- அவர் அறிவாரா?

- (ஆ) (i) மேற்படி சம்பவம் தொடர்பில் குற்றம் சாட்டப்பட்டுள்ளவர்களின் பெயர்கள் யாவை என்பதையும்;
- (ii) இவர்களுக்கு எதிராக எடுத்துள்ள சட்டநடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

2529/2023

கௌரவ இம்ரான் மஹ்ரூப்,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) “சுபீட்சத்தின் நோக்கு” கொள்கைப் பிரகடனத்தின் பிரகாரம் 100,000 தொழில்வாய்ப்புகளை வழங்கும் வேலைத்திட்டத்தின் கீழ் 2020 முதல் 2021 வரை வழங்கப்பட்டுள்ள தொழில்வாய்ப்புகளின் எண்ணிக்கை எத்தனையென்பதையும்;
- (ii) இன்றளவில் வழங்கப்படாதுள்ள எஞ்சிய தொழில் வாய்ப்புகளை வழங்கும் பொறிமுறை யாதென்பதையும்;
- அவர் இச்சபைக்கு அறிவிப்பாரா?

- (ஆ) (i) மேற்குறிப்பிட்ட வேலைத்திட்டத்தின் கீழ் தொழில் பெறுநர்களின் எண்ணிக்கையானது ஒவ்வொரு மாவட்ட வாரியாகவும் சிங்களம், தமிழ் மற்றும் முஸ்லிம் என்ற அடிப்படையிலும் வெவ்வேறாக எத்தனையென்பதையும்;
- (ii) மேற்படி வேலைத்திட்டத்தின் கீழ் கிழக்கு மாகாணத்தில் தொழில்வாய்ப்புகளை பெற்றவர்களின் எண்ணிக்கை எத்தனையென்பதையும்;
- (iii) கிழக்கு மாகாணத்தில் தொழில்வாய்ப்புகளை பெற்றவர்களின் எண்ணிக்கை ஒவ்வொரு மாவட்ட வாரியாக வெவ்வேறாக எத்தனையென்பதையும்;
- (iv) திருகோணமலை மாவட்டத்தில் தொழில்வாய்ப்புகளை பெற்றவர்களின் எண்ணிக்கை ஒவ்வொரு பிரதேச செயலக பிரிவு வாரியாக வெவ்வேறாக எத்தனையென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

2023 மே 10, புதன்கிழமை
வாய்மூல விடைக்கான வினாக்கள்

2574/2023

கௌரவ டீ. வீரசிங்க, — கமத்தொழில் அமைச்சரைக் கேட்பதற்கு, — (1)

- (அ) (i) இன்றளவில் இலங்கையிலுள்ள கறவைப் பசுக்களின் எண்ணிக்கை எத்தனையென்பதையும்;
- (ii) இலங்கையின் வருடாந்த திரவப்பால் தேவை எவ்வளவென்பதையும்;
- (iii) கறவைப் பசுக்களுக்காக ஒதுக்கப்பட்டுள்ள மேய்ச்சல் தரைகளின் பரப்பளவு எவ்வளவென்பதையும்;
- (iv) மேற்படி மேய்ச்சல் தரைகள் அமைந்துள்ள பிரதேசங்கள் யாவை என்பதையும்;
- (v) இலங்கையின் திரவப்பால் தேவையைப் பூர்த்திசெய்வதற்காக கறவைப் பசுக்களை வழங்குவதற்கு நடவடிக்கை மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2621/2023

கௌரவ சட்டத்தரணி மதுர விதானகே, — பாதுகாப்பு அமைச்சரைக் கேட்பதற்கு, — (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் தேசிய அனர்த்த முகாமைத்துவ பேரவையில் ஏதேனும் முறைகேடு, முறையற்ற நியமனம், ஊழல் செயற்பாடு அல்லது சட்டவிரோத செயற்பாடு இடம்பெற்றுள்ளதா என்பதையும்;
- (ii) ஆமெனில், அவை வெவ்வேறாக யாவையென்பதையும்;
- (iii) மேற்குறிப்பிடப்பட்ட ஒவ்வொரு செயற்பாட்டின் விளைவாகவும் அரசாங்கம் இழந்துள்ள நிதி, சொத்து மற்றும் மனித வளங்களின் பெறுமதி வெவ்வேறாக எவ்வளவு என்பதையும்;
- அவர் குறிப்பிடுவாரா?
- (ஆ) (i) மேற்படி (அ)(i) இல் குறிப்பிடப்பட்ட செயற்பாடுகளுக்குப் பொறுப்புக் கூறவேண்டிய அலுவலர்களை அடையாளம் காண்பதற்கென புலனாய்வுகள் மேற்கொள்ளப்பட்டுள்ளனவா என்பதையும்;
- (ii) பொறுப்புக்கூற வேண்டிய அலுவலர்கள் அடையாளம் காணப்பட்டிருப்பின், அவர்களுக்கு எதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
- (iii) அவர்களுக்கு எதிராக நடவடிக்கைகள் மேற்கொள்ளப்படாவிடின், அதற்கான காரணங்கள் யாவையென்பதையும்;
- (iv) அவர்களுக்கு எதிராக எதிர்காலத்தில் நடவடிக்கைகள் மேற்கொள்ளப்படுமா என்பதையும்;
- (v) எதிர்காலத்தில் இடம்பெறக்கூடிய இத்தகைய ஊழல் செயற்பாடுகளைத் தடுப்பதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் குறிப்பிடுவாரா?
- (இ) இன்றேல், ஏன்?

2690/2023

கௌரவ கே.பி.எஸ். குமாரசிறி,— கமத்தொழில் அமைச்சரைக் கேட்பதற்கு,— (1)

- (அ) (i) தரத்தில் உயர்ந்த விதைகளைப் பெற்றுக்கொள்வதானது விவசாயத்துறையில் ஈடுபட்டுள்ள விவசாயிகள் எதிர்நோக்கும் முக்கிய பிரச்சினையாகும் என்பதையும்;
- (ii) சந்தையில் அதிக விலைக்கு விதைகள் விற்பனை செய்யப்படுகின்றன என்பதையும்;
- (iii) மேற்படி விதைகள் தரமற்றவை என்பதையும்;
- (iv) அதன் காரணமாக விவசாயிகள் பாரிய அசௌகரியங்களுக்கு உள்ளாகியுள்ளனர் என்பதையும்;
- அவர் அறிவாரா?

- (ஆ) (i) விவசாயிகளுக்கு தரத்தில் உயர்ந்த விதைகளை வழங்குவதற்காக இன்றளவில் நடைமுறைப்படுத்தப்பட்டுள்ள வேலைத்திட்டம் யாதென்பதையும்;
- (ii) விவசாயிகளுக்குத் தேவையான விதைகளை அரசாங்கத்தின் அனுசரணையின் கீழ் வழங்குவதற்கான வேலைத்திட்டமொன்று நடைமுறைப்படுத்தப்படுமா என்பதையும்;
- (iii) விதைகளுக்கான கட்டுப்பாட்டு விலையை நிர்ணயிப்பதற்கு நடவடிக்கை மேற்கொள்ளப்படுமா என்பதையும்;
- (iv) இலங்கைக்குத் தேவையான விதைகளை நாட்டுக்குள்ளேயே உற்பத்தி செய்து விவசாயிகளுக்கு குறைந்த விலையில் வழங்குவதற்கான வேலைத்திட்டமொன்று நடைமுறைப்படுத்தப்படுமா என்பதையும்;
- (v) கமநல சேவை நிலையங்களை, பிரதேச விதைக் களஞ்சியசாலைகளாக மேம்படுத்துவதற்கு நடவடிக்கை மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

2842/2023

கௌரவ யூ.கே. சுமித் உடுகும்புர,— கைத்தொழில் அமைச்சரைக் கேட்பதற்கு,— (1)

- (அ) (i) இலங்கையில் கொல்லர் பட்டறை கைத்தொழிலில் ஈடுபட்டுள்ளவர்களின் வாழ்க்கைத் தரத்தைக் கட்டியெழுப்புவதற்கு இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;
- (ii) இவர்கள் பாரிய சிரமங்களுக்கு மத்தியில் கைத்தொழிலை நடத்திவருவதுடன் பல்வகையான உற்பத்திகளையும் மேற்கொண்டு வருகின்றனர் என்பதையும்;
- (iii) கொல்லர் பட்டறைகளில் உற்பத்தி செய்யப்படும் பொருட்களை உள்நாட்டு சந்தையில் ஊக்குவிப்பதற்கு மேற்கொள்ளப்படும் நடவடிக்கைகள் யாவை என்பதையும்;
- (iv) இறக்குமதி செய்யப்படும் விவசாய உபகரணங்களை அதைரியப்படுத்துவதன் ஊடாக கொல்லர் பட்டறை கைத்தொழிலை பாதுகாக்க முடியுமென்பதை அறிவாரா என்பதையும்;
- (v) ஆமெனின், இதற்கென மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2932/2023

கௌரவ ஹெக்டர் அப்புஹாமி,— தொழில் மற்றும் வெளிநாட்டு வேலைவாய்ப்பு அமைச்சரைக் கேட்பதற்கு,— (1)

- (அ) (i) இலங்கை வெளிநாட்டு வேலைவாய்ப்புப் பணியகத்தின் பொலிஸ் அலகு தாபிக்கப்பட்ட திகதி மற்றும் அகற்றப்பட்ட திகதி யாதென்பதையும்;
- (ii) மேற்படி அலகு அகற்றப்படுவதற்கு ஏதுவாக அமைந்த காரணங்கள் யாவையென்பதையும்;
- (iii) வெளிநாட்டு வேலை வாய்ப்புத் துறையில் இலஞ்சம், ஊழல் மற்றும் மோசடிகள் அதிகரித்துள்ள பின்னணியில் மேற்குறிப்பிட்ட பொலிஸ் அலகு அகற்றப்பட்டமையானது சட்டரீதியான மற்றும் தர்க்க ரீதியான அடிப்படையின்றி மேற்கொள்ளப்பட்ட ஒரு தீர்மானம் என்பதை ஏற்றுக்கொள்வாரா என்பதையும்;
- (iv) ஆமெனில், அப்பொலிஸ் அலகினை மீண்டும் தாபிக்க மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2969/2023

கௌரவ ஹேஷா விதானகே,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) 2018 ஆம் ஆண்டு தொடக்கம் இதுவரை இலங்கைக்கு இறக்குமதி செய்யப்பட்ட பிளாஸ்டிக் அளவு யாதென்பதையும்;
- (ii) அதற்காக செலவிடப்பட்ட தொகை எவ்வளவென்பதையும்;
- (iii) இலங்கைக்கு பிளாஸ்டிக் இறக்குமதி செய்யப்படுவதை மட்டுப்படுத்துவதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3074/2023

கௌரவ அஸோக அபேசிங்ஹ,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

(அ) இலங்கை புகையிரதத் திணைக்களத்தில்—

- (i) பணியாற்றும் மொத்த ஊழியர்களின் எண்ணிக்கை ஒவ்வொரு பதவியின் அடிப்படையில் தனித்தனியாக எத்தனை என்பதையும்;
- (ii) நிரந்தர, ஒப்பந்த மற்றும் அமய அடிப்படையில் பணியாற்றும் ஊழியர்களின் எண்ணிக்கை தனித்தனியாக எத்தனை என்பதையும்;
- (iii) இன்றளவில் ஒப்பந்த /அமய அடிப்படையில் பணியாற்றும் ஊழியர்களை நிரந்தரமாக்குவதற்கு மேற்கொள்ளப்படும் நடவடிக்கை யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3090/2023

கௌரவ (டாக்டர்) கவிந்த ஹேஷான் ஜயவர்தன,— நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) வெளிநாட்டு உதவிகளின் மீது கண்டி, காலி மற்றும் யாழ்ப்பாணம் ஆகிய நகரங்களின் அபிவிருத்திப் பணிகள் ஆரம்பிக்கப்பட்ட திகதிகள் யாவையென்பதையும்;
- (ii) மேற்படி ஒவ்வொரு நகரத்தையும் அபிவிருத்தி செய்வதற்காக உதவி வழங்குவதற்கு இணக்கம் தெரிவித்த சர்வதேச அமைப்புகள் யாவை என்பதையும்;
- (iii) மேற்குறிப்பிட்ட ஒவ்வொரு நகரத்தையும் அபிவிருத்தி செய்வதற்காக வழங்கப்பட்ட தொகை எவ்வளவு என்பதையும்;
- (iv) மேற்படி ஒவ்வொரு நகரத்தினதும் அபிவிருத்திப் பணிகள் நிறைவு செய்யப்படவிருந்த திகதி யாதென்பதையும்;
- வெவ்வேறாக அவர் இச்சபைக்கு அறிவிப்பாரா?
- (ஆ) (i) மேற்படி நகர அபிவிருத்திக் கருத்திட்டம் தாமதமடைவதற்கு ஏதுவாக அமைந்த காரணிகள் யாவை என்பதையும்;
- (ii) அக்கருத்திட்டம் தாமதமடைந்ததன் காரணமாக இழக்கப்பட்ட உதவித் தொகை எவ்வளவு என்பதையும்;
- (iii) உலக வங்கியின் உதவித் திட்டத்தின் கீழ் நடைமுறைப்படுத்தப்படும் கருத்திட்டங்களை உரிய காலப்பகுதியில் நடைமுறைப்படுத்துவதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2023 மே 11, வியாழக்கிழமை

வாய்மூல விடைக்கான வினாக்கள்

3/2023

கௌரவ சமிந்த விஜேசிற்றி,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (2)

- (அ) (i) திரு. அர்ஜுன் மகேந்திரன் இலங்கை மத்திய வங்கியின் ஆளுநராகப் பணியாற்றிய காலப்பகுதி யாதென்பதையும்;
- (ii) மேற்குறிப்பிட்ட காலப்பகுதியில் இலங்கை மத்திய வங்கியில் பிணை முறி மோசடியொன்று இடம்பெற்றதென்பதை ஏற்றுக்கொள்கின்றாரா என்பதையும்;
- (iii) மேற்படி பிணை முறி மோசடியுடன் திரு. அர்ஜுன் மகேந்திரன் நேரடியாக தொடர்புபட்டுள்ளதாக அது தொடர்பில் நியமிக்கப்பட்ட சனாதிபதி விசாரணை ஆணைக்குழுவினால் குற்றஞ்சாட்டப்பட்டதென்பதை அறிவாரா என்பதையும்;
- (iv) திரு. அர்ஜுன் மகேந்திரனை இலங்கை மத்திய வங்கியின் ஆளுநர் பதவிக்கு நியமிப்பதற்கு விதப்புரை செய்த மற்றும் மேற்படி நியமனத்தை அங்கீகரித்த அரசியல் அதிகாரத் தரப்பு ஆட்களின் பெயர்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

384/2023

கௌரவ சட்டத்தரணி வசந்த யாப்பாபண்டார,— நீர்ப்பாசன அமைச்சரைக் கேட்பதற்கு,— (1)

- (அ) (i) விக்டோரியா நீர்த்தேக்கத்தின் ஆகக் கூடிய நீர்க் கொள்ளளவு 2021 ஆம் ஆண்டளவில் 723 மில்லியன் கன மீற்றர் ஆக இருந்ததுடன் 2022 ஆம் ஆண்டு சனவரி மாத இறுதியில் அது 428 மில்லியன் கன மீற்றர் வரை குறைவடைந்தது என்பதையும்;
- (ii) அந்த நீர்த்தேக்கத்தின் நீர் மட்டம் சடுதியாக குறைவடைவதற்கு மகாவலி கங்கையின் மத்தியில் ஏற்பட்டுள்ள வெடிப்பொன்றே காரணமாக அமைந்துள்ளது என்பதையும்;

அவர் அறிவாரா?

- (ஆ) (i) மகாவலி கங்கையின் நீர்க் கொள்ளளவு சடுதியாக குறைவடைகின்றமை தொடர்பில் ஆய்வு மேற்கொள்ளப்படுமா என்பதையும்;
- (ii) நீர்த்தேக்க மட்டத்தில் வருடாந்த நீர்க் கொள்ளளவு பற்றிய கணக்காய்வொன்றினை மேற்கொள்ள நடவடிக்கை மேற்கொள்ளப்படுமா என்பதையும்;

அவர் இச்சபைக்கு அறிவிப்பாரா?

- (இ) மின்சார உற்பத்திக்காக அதிகளவில் நீரைப் பயன்படுத்துவதனால் கங்கைகளில் நீர் வற்றிப் போதல் / ஆவியாதல் காரணமாக எதிர்காலத்தில் விவசாயத்திற்குத் தேவையான நீரை உரிய காலத்தில் பெற்றுக்கொள்வது சிக்கலாக அமையலாமென்பதை ஏற்றுக்கொள்வாரா என்பதையும் அவர் இச்சபைக்கு அறிவிப்பாரா?

- (ஈ) இன்றேல், ஏன்?

420/2023

கௌரவ கயந்த கருணாதிலக்க,— தொழில் மற்றும் வெளிநாட்டு வேலைவாய்ப்பு அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையில் வேலைவாய்ப்புக்காக வெளிநாடுகளுக்குச் சென்ற இலங்கையார்களின் எண்ணிக்கை எத்தனையென்பதையும்;
- (ii) மேற்படி காலப்பகுதியில் வெளிநாட்டு வேலைவாய்ப்புகளுக்காக இலங்கையார்களை அனுப்புவதற்கு புதிதாக அடையாளங் காணப்பட்ட நாடுகள் யாவை என்பதையும்;
- (iii) மேற்குறிப்பிட்ட நாடுகளில் வேலைவாய்ப்புகளுக்காக அனுப்பப்பட்ட இலங்கையார்களின் எண்ணிக்கை எத்தனையென்பதையும்;
- (iv) 2015 ஆம் ஆண்டு தொடக்கம் 2019 ஆம் ஆண்டு வரையில் வெளிநாடுகளில் பணிபுரிந்த இலங்கையார்களினால் இலங்கைக்கு ஈட்டிக்கொடுக்கப்பட்ட அந்நியச் செலாவணி ஆண்டு வாரியாக தனித்தனியே எவ்வளவென்பதையும்;
- அவர் இச்சபைக்கு அறிவிப்பாரா?

- (ஆ) (i) 'சுபீட்சத்தின் நோக்கு' கொள்கைப் பிரகடனத்தில் குறிப்பிடப்பட்டுள்ளவாறு 6 ஆண்டுகளுக்கு மேல் வெளிநாட்டு வேலைவாய்ப்புகளில் ஈடுபட்டுள்ள இலங்கையார்களுக்காக முன்மொழியப்பட்டுள்ள பங்களிப்பு ஓய்வூதியத் திட்டம் தற்சமயம் நடைமுறையில் உள்ளதா என்பதையும்;
- (ii) ஆமெனில், இத்திட்டம் நடைமுறைப்படுத்தப்பட்ட திகதி யாதென்பதையும்;
- (iii) மேற்படி ஓய்வூதியத் திட்டத்தின் மூலம் பயனடையும் நபர்களின் எண்ணிக்கை யாதென்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

474/2023

கௌரவ புத்திக பத்திறண,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (2)

- (அ) (i) இலங்கையில் தொழிற்படும் வாடகை வாகனங்கள் மற்றும் அது சார்ந்த சேவைகளை வழங்கும் வெளிநாட்டுக் கம்பெனிகளின் பெயர்கள் யாவை என்பதையும்;
- (ii) 2017.01.01 ஆம் திகதி தொடக்கம் 2021.12.31 ஆம் திகதி வரை மேற்படி கம்பெனி ஒவ்வொன்றினாலும் ஈட்டப்பட்ட வருமானம், ஒவ்வொன்றோடு வாரியாக வெவ்வேறாக எத்தனை ரூபாய் என்பதையும்;
- (iii) மேற்கூறிய காலப்பகுதியில் அத்தகைய கம்பெனி ஒவ்வொன்றினாலும் செலுத்தப்பட்ட வரிப் பணம் ஒவ்வொன்றோடு வாரியாக வெவ்வேறாக எத்தனை ரூபாய் என்பதையும்;
- அவர் இச்சபையில் தெரிவிப்பாரா?
- (ஆ) (i) வாடகை வாகனங்கள் மற்றும் அது சார்ந்த சேவைகளை வழங்க வெளிநாட்டுக் கம்பெனிகள் இணைந்துள்ளதன் காரணமாக, இலங்கையில் அந்தச் சேவைகளை வழங்கும் நபர்களும் கம்பெனிகளும் சிரமத்திற்கு உள்ளாகியிருப்பதை ஏற்றுக்கொள்வாரா என்பதையும்;
- (ii) இலங்கையில் தொழிற்படும் வாடகை வாகன சேவையை ஒழுங்குறுத்துவதற்கும் பாதுகாப்பதற்கும் நடவடிக்கை எடுக்கப்பட்டுள்ளதா என்பதையும்;
- (iii) அவ்வாறாயின், அந்த நடவடிக்கைகள் யாவை என்பதையும்;
- அவர் இச்சபையில் தெரிவிப்பாரா?
- (இ) இன்றேல், ஏன்?

689/2023

கௌரவ சாணக்கியன் ராஜபுத்திரன் இராசமாணிக்கம்,— சுகாதார அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின் களுவாஞ்சிகுடி பிரதேச செயலகப் பிரிவில் அமைந்துள்ள களுதாவளை பிரதேச வைத்தியசாலைக்கு நிரந்தர மருத்துவரொருவர் நியமிக்கப்படவில்லை என்பதையும்;
- (ii) அக் காரணத்தினால் பிரதேச மக்கள் பாதிக்கப்பட்டுள்ளனர் என்பதையும்;
- அவர் ஏற்றுக்கொள்வாரா?
- (ஆ) (i) மேற்குறிப்பிட்ட வைத்தியசாலைக்கு நிரந்தர மருத்துவரொருவர் இதுவரை நியமிக்கப்படாமைக்கான காரணங்கள் யாவை என்பதையும்;
- (ii) மேற்படி வைத்தியசாலைக்கு மருந்தாளரொருவர் நியமிக்கப்படாமைக்கான காரணங்கள் யாவை என்பதையும்;
- (iii) மேற்குறிப்பிட்ட வைத்தியசாலையில் இன்றளவில் நிலவுகின்ற வெற்றிடங்கள் எப்போது நிரப்பப்படும் என்பதையும்;
- அவர் இச்சபைக்கு அறிவிப்பாரா?
- (இ) (i) ஆரம்பிக்கப்பட்ட சந்தர்ப்பத்திலிருந்து இதுவரை இவ்வைத்தியசாலையில் எவ்வித புனரமைப்புப் பணிகளும் மேற்கொள்ளப்படவில்லை என்பதை ஏற்றுக்கொள்வாரா என்பதையும்;
- (ii) ஆமெனில், அதற்கான காரணங்கள் யாவை என்பதையும்;
- (iii) மேற்குறிப்பிட்ட வைத்தியசாலையை புனரமைப்பதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

816/2023

கௌரவ ஜகத் குமார சுமித்ராரச்சி,— பொதுமக்கள் பாதுகாப்பு அமைச்சரைக் கேட்பதற்கு,— (2)

- (அ) (i) 2022.05.09 ஆம் திகதி இலங்கையில் நடந்த கலவரச் சம்பவத்தின்போது, தமது கடமைகளைத் தவறவிட்டிருந்த பொலிஸ் அலுவலர்களின் எண்ணிக்கை, ஒவ்வொரு பதவி வாரியாக தனித் தனியாக யாது என்பதையும்;
- (ii) அந்த அலுவலர்களுக்கு எதிராக எடுக்கப்படவிருக்கும் நடவடிக்கை யாது என்பதையும்;
- (iii) மேற்படி திகதியிலும் அதனை அண்மித்த சில மாதங்களிலும், பிரதிப் பொலிஸ் பதிசோதகர் தலைமையதிபதி ஒருவர் உட்பட சில பொலிசு அலுவலர்களை பகிரங்கமாக துன்புறுத்தியும், கடமைகளுக்கு இடையூறு விளைவித்தும் ஆவேசத்துடன் செயற்பட்ட நபர்கள் இருப்பதை அறிவாரா என்பதையும்;
- (iv) இன்றளவில் அந்நபர்கள் இனங்காணப்பட்டுள்ளனரா என்பதையும்;
- (v) அவ்வாறாயின், இவர்களுக்கு எதிராக சட்டம் நடைமுறைப்படுத்தப்பட்டுள்ளதா என்பதையும்;

அவர் இச்சபைக்கு அறிவிப்பாரா?

- (ஆ) (i) 2022.05.09 ஆம் திகதி நடந்த கலவரச் சம்பவத்தின்போது, பாராளுமன்ற உறுப்பினர் ஒருவர் படுகொலை செய்யப்பட்டிருப்பதை அறிவாரா என்பதையும்;
- (ii) அந்தப் படுகொலையுடன் சம்பந்தப்பட்ட நபர்கள் இனங்காணப்பட்டுள்ளனரா என்பதையும்;
- (iii) அவ்வாறாயின், அந்நபர்களின் எண்ணிக்கை யாது என்பதையும்;
- (iv) இவர்களுக்கு எதிராக சட்டம் நடைமுறைப்படுத்தப்பட்டுள்ளதா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

834/2023

கௌரவ சட்டத்தரணி பிரேம்நாத் சி. தொலவத்த,— பிரதம அமைச்சர் மற்றும் பொதுநிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) (i) தற்போது காணப்படும் அமைச்சரவை அந்தஸ்துள்ள அமைச்சுக்களின் எண்ணிக்கை மற்றும் இராஜாங்க அமைச்சுக்களின் எண்ணிக்கை வெவ்வேறாக யாவை;
- (ii) அவற்றின் பெயர்கள் யாவை;
- (iii) மேற்குறிப்பிட்ட அமைச்சுக்களில், தனியார் கட்டிடங்களில் தமது அமைச்சு அலுவலகங்களைப் பேணி வரும் அமைச்சரவை அந்தஸ்துள்ள அமைச்சுக்கள் மற்றும் இராஜாங்க அமைச்சுக்களின் எண்ணிக்கை வெவ்வேறாக யாது;
- (iv) அவற்றின் பெயர்கள் யாவை;
- (v) மேற்படி ஒவ்வொரு அலுவலகத்திற்கும் செலுத்தப்படும் மாதாந்த வாடகை வெவ்வேறாக எவ்வளவு;
- (vi) தனியார் கட்டிடங்களில் பேணிவரப்படும் அமைச்சு அலுவலகங்களை அரசாங்கக் கட்டிடங்களுக்கு கொண்டு செல்வதற்காக மேற்கொள்ளப்படும் நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

850/2023

கௌரவ காமினி வலேபோட,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) ஏற்றுமதி செய்யப்படும் பொருட்களின் நிமித்தம் இலங்கைக்கு கிடைக்கவேண்டிய அந்நியச் செலாவணியில் கணிசமான பகுதி இலங்கைக்கு அனுப்பப்படாமல் வெளிநாடுகளில் தடுத்து வைக்கப்படுவதை அறிவாரா என்பதையும்;
- (ii) அவ்வாறு தடுத்து வைக்கப்படும் அந்நியச் செலாவணித் தொகையை அடையாளம் காண்பதற்கு நடவடிக்கைகள் மேற்கொள்ளப்பட்டுள்ளனவா என்பதையும்;
- (iii) ஆமெனில், அந்நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) உள்ளக அந்நியச் செலாவணி மோசடிகளைத் தடுத்தல், அவற்றை வெளிப் படுத்திக்கொள்ளல் மற்றும் அதனுடன் தொடர்புடைய தவறாளிகளுக்கு எதிராக நடவடிக்கை மேற்கொள்ளல் என்பவற்றுக்காக இலங்கையில் காணப்படும் சட்டங்கள் யாவையென்பதையும்;
- (ii) மேற்குறிப்பிட்டவாறான அந்நியச் செலாவணி மோசடிகளைத் தடுப்பதற்காக அந்நியச் செலாவணி சட்டத்தில் தேவையான திருத்தங்களை மேற்கொள்வதற்கு நடவடிக்கை மேற்கொள்ளப்படுமா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

3100/2023

கௌரவ லலித் வர்ணகுமார,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டின் பின்னர் தேசிய சேமிப்பு வங்கியில் பதவியுயர்வுகள் வழங்கப்பட்டுள்ள ஊழியர்களின் எண்ணிக்கை எத்தனை என்பதையும்;
- (ii) மேற்படி பதவியுயர்வுகள் வழங்கப்படும்போது பின்பற்றப்பட்ட முறையியல் யாதென்பதையும்;
- (iii) பதவியுயர்வுகள் வழங்கப்படும்போது, தேசிய சேமிப்பு வங்கியின் தலைமையகக் கிளையில் பணியாற்றிய ஊழியர்கள் தொடர்பில் விசேட ஆதரவு காட்டப்பட்டுள்ளதா என்பதையும்;
- (iv) முகாமையாளர்களுக்கு பதவியுயர்வுகள் வழங்கப்படும்போது, அவர்கள் முன்னர் பணியாற்றிய கிளைகளில் அதிக முன்னேற்றம் காட்டியுள்ளமை கவனத்தில் கொள்ளப்பட்டதா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3103/2022

கௌரவ சிவஞானம் சிறீதரன்,— கல்வி அமைச்சரைக் கேட்பதற்கு,— (1)

- (அ) (i) பதில் கடமையாற்றுதல் அடிப்படையில் நாடெங்கிலும் அமைந்துள்ள பாடசாலைகளில் பணியாற்றுகின்ற அதிபர்களின் எண்ணிக்கை எத்தனையென்பதையும்;
- (ii) அவர்கள் மத்தியில் வடக்கு மற்றும் கிழக்கு மாகாணங்களில் பணியாற்றுகின்ற அதிபர்களின் எண்ணிக்கை எத்தனையென்பதையும்;
- அவர் இச்சபைக்கு அறிவிப்பாரா?

- (ஆ) (i) பதில் கடமையாற்றுதல் அடிப்படையில் நியமனங்கள் வழங்கப்பட்டுள்ள அதிபர்களுக்கு சம்பள அதிகரிப்புகள், பதவி உயர்வுகள் மற்றும் இடமாற்றங்கள் வழங்கப்படாமைக்கான காரணங்கள் யாவை என்பதையும்;
- (ii) மேற்படி அதிபர்களுக்கு சம்பள அதிகரிப்புகள், பதவி உயர்வுகள் மற்றும் இடமாற்றங்கள் வழங்கப்படும் திகதி யாதென்பதையும்;
- (iii) பொதுச் செயன்முறையின் கீழ் பதில் கடமையாற்றும் அடிப்படையில் பணியாற்றுகின்ற அதிபர்கள் நிரந்தரச் சேவைக்குள் உள்லீர்க்கப்படுகின்ற போதிலும் தற்பொழுது இவர்களை நிரந்தரச் சேவைக்குள் உள்லீர்க்கப்படாமைக்கான காரணங்கள் யாவை என்பதையும்;
- (iv) மேற்படி அதிபர்களை நிரந்தரச் சேவைக்குள் உள்லீர்க்கப்படும் திகதி யாதென்பதையும்;
- அவர் இச்சபைக்கு அறிப்பாரா?
- (இ) இன்றேல், ஏன்?

2023 மே 12, வெள்ளிக்கிழமை வாய்மூல விடைக்கான வினாக்கள்

859/2023

கௌரவ சட்டத்தரணி ரஹ் ஹகீம்,— சுகாதார அமைச்சரைக் கேட்பதற்கு,— (2)

- (அ) (i) கொவிட்-19 காரணமாக இறந்த உடல்களின் தகனம் தொடர்பாக 'நிபுணர்களின் குழு' ஒன்றினால் சுகாதார அமைச்சு அதன் கொள்கை தொடர்பாக பிழையாக வழிகாட்டப்பட்டதாக 2022.11.29 ஆம் திகதி சுதேச வைத்திய இராஜாங்க அமைச்சரினால் மேற்கொள்ளப்பட்ட கூற்றை அவர் ஏற்றுக்கொள்கின்றாரா என்பதையும்;
- (ii) மேலே குறிப்பிடப்பட்ட குழு அரசாங்கத்தினால் நியமிக்கப்பட்ட குழுவா என்பதையும்;
- அவர் இச்சபைக்குத் தெரிவிப்பாரா?
- (ஆ) மேலே சொல்லப்பட்ட குழு அரசாங்கத்தினால் நியமிக்கப்பட்ட குழுவாயின் —
- (i) விசேடமாக கொவிட்-19 காரணமாக இறந்தவர்களின் உடல்களை அகற்றுதல் பற்றிய அதன் விதப்புகளையும்;
- (ii) நியமன அதிகாரியையும்;
- (iii) விசாரணை நியதிகள் அத்துடன்/அல்லது ஆணையையும்;
- (iv) உறுப்பினர்களின் பெயர்களையும் அவர்களின் பதவிகளையும்;
- (v) தவிசாளரின் பெயரையும்;
- (vi) அது தொடர்ச்சியாக கூடுகின்றதா என்பதையும்;
- (vii) இன்றேல், அது கடைசியாக கூடிய திகதியையும்;
- (viii) இற்றை வரை நடைபெற்ற கூட்டங்களின் எண்ணிக்கையையும்;
- (ix) கூட்டங்கள் நடைபெற்ற இடத்தையும்;
- (x) ஒவ்வொரு கூட்டத்திலும் தலைமை வகித்த தனிப்பட்ட ஆட்களின் பெயர்களை வெவ்வேறாகவும்;
- அவர் இச்சபைக்குத் தெரிவிப்பாரா?
- (இ) இன்றேல், ஏன்?

867/2023

கௌரவ ரோஹண பண்டார,— கமத்தொழில் அமைச்சரைக் கேட்பதற்கு,— (1)

- (அ) (i) அனுராதபுரம் மாவட்டத்தில் வன்னி பலுகொல்லேவ கிராமத்தில் சோளம் பயிரிடப்பட்டுள்ள நிலத்தின் பரப்பளவு எவ்வளவு என்பதையும்;
- (ii) புதிய வகை வைரஸ் காரணமாக சோளப் பயிர்ச்செய்கை அழிவடைந்துள்ளமையை அறிவாரா என்பதையும்;
- (iii) ஆமெனில், மேற்படி கிராமத்தில் சோளப் பயிர்ச்செய்கையில் ஈடுபட்டுள்ள விவசாயிகளுக்கு நிவாரணம் வழங்குவதற்காக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1713/2023

கௌரவ துஷார இந்துனில் அமரசேன,— பொதுமக்கள் பாதுகாப்பு அமைச்சரைக் கேட்பதற்கு,— (1)

- (அ) (i) தற்போது இலங்கை நீதிமன்ற முறைமையில் விசாரிக்கப்பட்டு வருகின்ற போதைப்பொருள் சம்பந்தமான வழக்குகளின் எண்ணிக்கை யாதென்பதையும்;
- (ii) போதைப்பொருள் சம்பந்தமான வழக்குகளின் சாட்சியாளர்களாக இருந்து 2020.01.01 ஆம் திகதி முதல் இது வரையான காலப்பகுதியில் வீதிகளில் படுகொலை செய்யப்பட்டுள்ள ஆட்களின் எண்ணிக்கை யாது என்பதையும்;
- (iii) மேற்படி படுகொலைகள் காரணமாக நிராயுதபாணிகளான அப்பாவி பொதுமக்கள் அச்சமடைந்துள்ளனர் என்பதை அவர் ஏற்றுக்கொள்வாரா என்பதையும்;
- (iv) ஆமெனில், மேற்படி படுகொலைகள் இடம்பெறுவதைக் கட்டுப்படுத்த அமைச்சு மேற்கொள்ளும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1305/2023

கௌரவ கிங்ஸ் நெல்சன்,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) “சிசு செரிய” நிகழ்ச்சித் திட்டத்திற்கு உட்பட்டதாக பொலன்னறுவை மாவட்டத்தில் தற்போது ஓட்டத்தில் விடப்பட்டுள்ள பேருந்துகளின் எண்ணிக்கை யாது என்பதையும்;
- (ii) அத்தகைய பேருந்து ஒவ்வொன்றும் ஓட்டத்தில் விடப்பட்டுள்ள பயண வீதி தனித் தனியாக யாது என்பதையும்;
- (iii) “சிசு செரிய” நிகழ்ச்சித் திட்டத்தை மேலும் பொலன்னறுவை மாவட்டம் பூராகவும் விஸ்தரிப்பதற்கு எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1314/2023

கௌரவ நலீன் பண்டார ஜயமஹ,— நீர்ப்பாசன அமைச்சரைக் கேட்பதற்கு,— (1)

- (அ) (i) தெதுரு ஓயா நீர்த்தேக்கக் கருத்திட்டத்திற்கான மதிப்பீட்டுச் செலவினம் மற்றும் இறுதிச் செலவினம் என்பன தனித்தனியே யாவை என்பதையும்;
 (ii) தற்போது மேற்படி கருத்திட்டம் நிறைவு செய்யப்பட்டுள்ளதா என்பதையும்;
 (iii) இக்கருத்திட்டம் ஆரம்பிக்கப்பட்டமைக்கான நோக்கங்கள் யாவை என்பதையும்;
 (iv) இன்றளவில் இந்நோக்கங்கள் நிறைவேறியுள்ளனவா என்பதையும்;
 அவர் இச்சபைக்கு அறிவிப்பாரா?

- (ஆ) (i) தெதுரு ஓயா நீர்த்தேக்கத்தின் வலதுகரை கால்வாய் மற்றும் இடதுகரை கால்வாய் என்பவற்றின் ஊடாக திறந்துவிடுவதற்குத் திட்டமிடப்பட்டுள்ள நீரின் உச்சளவு தனித்தனியே யாதென்பதையும்;
 (ii) மேற்படி கருத்திட்டத்தினை நிறைவு செய்த பின்னர் திட்டமிடப்பட்டவாறு இடதுகரை கால்வாயிலிருந்தும் வலதுகரை கால்வாயிலிருந்தும் நீர் திறந்துவிடப்படுமா என்பதையும்;
 (iii) வலதுகரை மற்றும் இடதுகரை என்பவற்றுக்கான கட்டமைப்புகள் முறையான அத்திவாரமோ அல்லது முறையான இணைப்புகளோ இன்றி நிர்மாணிக்கப்பட்டுள்ளன என்பதை ஏற்றுக்கொள்வாரா என்பதையும்;
 அவர் இச்சபைக்கு அறிவிப்பாரா?

- (இ) (i) மேற்படி கருத்திட்டத்தின் மூலம் எதிர்ப்பார்க்கப்படும் பயன்கள் யாவை என்பதையும்;
 (ii) மேற்படி கருத்திட்டத்திற்காக காணிகளைச் சுவீகரிப்பதற்கும் நீரில் மூழ்கும் காணிகளுக்கு இழப்பீடுகளைச் செலுத்துவதற்கும் உறப்பட்ட செலவினம் தனித்தனியே யாதென்பதையும்;
 அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

1317/2023

கௌரவ மொஹமட் முஸம்மில்,— நீதி, சிறைச்சாலைகள் அலுவல்கள் மற்றும் அரசியலமைப்பு மறுசீரமைப்பு அமைச்சரைக் கேட்பதற்கு,— (2)

- (அ) (i) இலங்கையில் தற்போது இயங்கி வருகின்ற காதி நீதிமன்றங்களின் எண்ணிக்கை எத்தனை என்பதையும்;
 (ii) காதி நீதிமன்றங்களினால் வழங்கப்பட்ட தீர்ப்புகளுக்கு அமைவாக 2015ஆம் ஆண்டு முதல் இது வரை இடம்பெற்றுள்ள விவாகரத்துகளின் எண்ணிக்கை எத்தனை என்பதையும்;
 (iii) காதி நீதிமன்றங்களில் கடமையாற்றும் 60 வயதைத் தாண்டிய காதிகளின் எண்ணிக்கை எத்தனை என்பதையும்;
 (iv) பட்டம் பெற்றுள்ள காதிகளின் எண்ணிக்கை எத்தனை என்பதையும்;
 (v) காதிகளைத் தேர்ந்தெடுக்கும் முறையியல் யாதென்பதையும்;
 அவர் இச்சபைக்கு அறிவிப்பாரா?

(ஆ) இன்றேல், ஏன்?

1323/2023

கௌரவ (திருமதி) ரோஹிணி குமாரி விஜேரத்ன,— சுகாதார அமைச்சரைக் கேட்பதற்கு,— (1)

- (அ) (i) லக்கல புதிய நகரத்தில் புதிய பிரதேச வைத்தியசாலையொன்று நிர்மாணிக்கப்பட்டுள்ளதை அறிவாரா என்பதையும்;
- (ii) ஆமெனில், மேற்படி வைத்தியசாலையை நிர்மாணிப்பதற்கு செலவிடப்பட்டுள்ள தொகை எவ்வளவு என்பதையும்;
- (iii) மேற்படி வைத்தியசாலையில் பிரசவ அறை மற்றும் சிறுநீரக நோயாளர் களுக்கான குருதி சுத்திகரிப்புப் பிரிவு இல்லையென்பதை அறிவாரா என்பதையும்;
- (iv) வைத்தியசாலையில் தற்போது காணப்படுகின்ற குறைபாடுகளைப் பூர்த்தி செய்து, அதனை தொடர்ந்தும் அபிவிருத்தி செய்வதற்கு அமைச்சு மேற்கொள்ளும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

1328/2023

கௌரவ இஷாக் ரஹுமான்,— நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சரைக் கேட்பதற்கு,— (2)

- (அ) (i) அனுராதபுர மாவட்டத்தில் உள்ள மக்கள் வங்கிக் கிளைகளின் எண்ணிக்கை யாது;
- (ii) 2015 ஆம் ஆண்டு முதல் 2020 ஆம் ஆண்டு வரை மேற்படி கிளைகளினால் ரூ.5 மில்லியனுக்கு அதிகமாக கடன் வழங்கப்பட்டுள்ள கம்பனிகள் மற்றும் நபர்களின் எண்ணிக்கை வெவ்வேறாக யாது;
- (iii) குறிப்பிட்ட காலப்பகுதியில் வழங்கப்பட்டுள்ள கடன் தொகையில் தற்போது அறவிட முடியாதுள்ள கடன் தொகையின் அளவு யாது;
- (iv) குறிப்பிட்ட கடன் தொகையினை அறவிடுவதற்காக சட்ட நடவடிக்கைகள் மேற்கொள்ளப்பட்டுள்ளனவா;
- (v) மேலே (iii) இல் குறிப்பிடப்படும் கடன் தொகையில் அறவிடமுடியாக் கடனாக பதிவழிக்கப்பட்டுள்ள கடன் தொகை யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

1459/2023

கௌரவ மாயாதுன்ன சிந்தக அமல்,— பெருந்தோட்டக் கைத்தொழில் அமைச்சரைக் கேட்பதற்கு,— (1)

(அ) புத்தளம் மாவட்டத்தில் —

- (i) மரமுந்திரிகைச் செய்கை மேற்கொள்ளப்படும் காணிகளின் அளவு யாதென்பதையும்;
- (ii) வருடாந்த மரமுந்திரிகை உற்பத்தியளவு யாதென்பதையும்;
- (iii) மரமுந்திரிகைச் செய்கையில் ஈடுபடும் விவசாயிகளை ஊக்குவிக்கும் வகையில் மரமுந்திரிகைச் செடிகளும் நிவாரணங்களும் வழங்கப்படுகின்றனவா என்பதையும்;
- (iv) மரமுந்திரிகைச் செய்கையை விரிவுபடுத்துவதற்காக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1505/2023

கௌரவ (திருமதி) கோகிலா குணவர்தன,— சுற்றாடல் அமைச்சரைக் கேட்பதற்கு,— (1)

(அ) (i) தற்போது “பாடசாலை சுற்றாடல் நிகழ்ச்சித்திட்டம்” நடைமுறையிலுள்ளதா என்பதையும்;

(ii) ஆமெனில், “பாடசாலை சுற்றாடல் நிகழ்ச்சித்திட்டம்” நடைமுறைப்படுத்தப்படும் பாடசாலைகளின் எண்ணிக்கை எத்தனையென்பதையும்;

(iii) இந்நிகழ்ச்சித் திட்டத்திற்காக பாடசாலை மாணவர்கள் மட்டுமன்றி ஆசிரியர்களும் இணைத்துக்கொள்ளப்பட்டுள்ளனரா என்பதையும்;

(iv) மேற்படி கருத்திட்டத்தின் தற்போதைய முன்னேற்றம் யாதென்பதையும்;

(v) “பாடசாலை சுற்றாடல் நிகழ்ச்சித்திட்டம்” தொடர்பில் அதிக முனைப்புடன் பங்களிப்பை வழங்கும் பாடசாலைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?
